

Lib' Mi

Originele compositie en tekst Lebel Sylvain & Alice Dona.

Arrangement en Surinaamse tekst Frank Ong-Alok.

Geredigeerd door Hermine Haman.

Featuring Ronald Snijders op fluit.

Kande mi ben de wan pikinso lati

Mi switi kondre nanga son

Mi ben firi pikinso lasi

Pe mi waka, pe mi d'don

Mi sab' den bar nanga den kerki

Fu fotosey te Nickerie

Ma toku mi sa las' mi pasi

Na so a e hor' balansi

Lib' mi, Lib' mi, no f'fer mi gêst, no kot' mi span

Lib' mi, libi mi, na so mi de, na so mi tan

Mi no sa frigit' mi mati

Bika mi lobi den ibriwan

Ma pe den libi mi no sabi

Mi las' un brifi wan fru wan

Mi sab' wan dey dat' un sa miti

Kande tide, abra wan yari

Un sa bosi un sa brasa

A e kon bun mi n'e sari

Lib' mi, Lib' mi, no f'fer mi gêst, no kot' mi span

Lib' mi, libi mi, na so mi de, na so mi tan

Mi na wan fowru m'e frey pe m' wani
Sonten mi dya sonten dape
Mi no ben du den takru sani
Sondro moni sondro ke

Mi lob' a watra nanga a doti
A moy sote a e mek' mi krey
Sma kan denki dat' na poti
Ma so m'e libi so m'e strey

Lib' mi, Lib' mi, no f'fer mi gêst, no kot' mi span
Lib' mi, libi mi, na so mi de, na so mi tan

A dey sa kon dat' mi sa dede
Dat' na wan san' gi alasma
M'e mek' mi singi lib' den libi
Yu pasi na yu eygi san'

Dis' pisi ten yu na mi lobi
Yu blaka skapu yu bakaman
Mi wan' tan langa, ay moro langa
Ma lib' mi dyaso fa mi tan

Lib' mi, Lib' mi, no f'fer mi gêst, no kot' mi span
Lib' mi, libi mi, na so mi de, na so mi tan

You Tube link:
<https://youtu.be/cUkZD5HNM0w>